

'సాహసే లక్ష్మీ'

దివాకర్ల శారదామణి

వైవాహిక చర్చ

"నీవు వెయ్యి చెప్పు లక్ష చెప్పు. ఎంత చదువు చదివినా, ఎన్ని తెలివితేటలున్నా సాహసము పూజ్యమైతే బ్రతుకు నిరర్థకమై పోతుంది. ఈ కోర్టు పిప్పలు, ఈ లవ్ మేరిడేజ్ లు—నీతంతుూ లేకుండా కలిపించు కొన్నదాంపత్యాల, మీమనస్సులకి ఆకర్షణీయంగా ఉంటాయిగాని ప్రత్యక్షజీవితంలో ఎందుకూ పనికి రావు. నా బ్రతు కంతా 'సాహసే లక్ష్మీ' అనే ఉత్తమ తత్వంతోనే నిర్వహిస్తూ వస్తున్నాను. నీవు యమ్. ఏ., వఱకు చదువుకున్నా రాజశేఖరంకన్న గొప్పసంబంధం రాదు. అతని కేం లోటు?"

"అయితే లక్షలకొలదీ డబ్బున్నదని చదువు, శీలం, ప్రేమ, వేటిని పరీక్షించకుండా ఇప్పుడంత తొందరగా మీ రీసంబంధం నిశ్చయించడం బాగులేదని నాయూహ. ఇంతకూ ఆయన ఎట్టివాడో సరిగా తెలియదు. ఇన్నాళ్లు ప్రతిపత్రికలోనూ ప్రతిచోటా యిష్టముండికాని పెండ్లిచేసుకోరా దని యిన్ని విధముల ఘోష పెట్టి చివఱకు మీ రీవిధంగా పెళ్లిచేస్తే లోకులు పరిహసింపకుండా ఉండగ."

"లోకులు కొత్తపద్ధతులకు, పాత పద్ధతులకు కూడా కాకులుకూసినట్లు కుస్తూనేవుంటారు. ప్రాధావివాహాలూ, స్వయంవరపు పెండ్లిళ్లు చేస్తే హర్షించేవారైతే మందుంటారో ఆక్షేపించేవారైతే కూడా అంతమండేవుంటారు. మనం అంతగా గమనించంగాని కళ్లుపెట్టుకు చూస్తే ఈవిధంగానే జరుగుతోంది. ప్రాధావివాహాల్ని యాళ్లుగా దేశంలో ప్రవేశ పెట్టించిన హర్ బిలాస్ శారదా గారే పన్నెండేళ్ల తనమేనగోడలికి రాజస్థానంలో పెండ్లి చేశాడు. ఎంతరిఫార్ మర్ లక్ష్మీ నా వాక్ శూరత్వంలో వున్నంత ధాటి కార్యశూరత్వంలో వుండదు."

"అందుచేతనే దేశంలో వాళ్లంతా ఆయన్ని ఛీఛీ యంటున్నారు. ఇంతకూ నేచెప్పేసంగతు లేమిటో గ్రహించకుండావున్నారు. ఈరాజశేఖరంగారిని నేను నిరాకరించడంలేదు. మీరు మీయిష్టానుసారంగా వివాహం చెయ్యవచ్చును గాని కొంతకాలం వ్యవధివుంటే మంచిదని నా అభిప్రాయం. 'సహనావిదధీతనక్రిమం' అని యెన్నిసారులు మీరు నాతో చెప్పియుండలేదు?"

"తొందరపడి నే నీసంబంధం నిశ్చయించలేదు. చేసుకోదలచినట్లయితే వందలకొలది సంబంధాలతనికి సిద్ధంగావున్నాయి. డాక్టరు రంగాచారి ధర్మమా అని మనల నాతనికి పరిచయంచేసి ఈవివాహసందర్భంలో నిన్నంగీకరించునట్లుచేయగలిగినాడుగాని మనం వెయ్యేళ్లు తపస్సుచేసినా ఇటువంటి సంబంధం దొరకదు."

"అంటే ఆయన యెంతగొప్పవాడయినా, ఎంత చదువుచదువుకున్నా ప్రేమించి పెళ్లిచేసుకోడం అంటే ఏమిటో తెలియనివాడన్నమాట. ఒకమాటు పెండ్లిచేసుకొనుటకు అంగీకరించినప్పుడు ఎన్నివిఘ్నములు వచ్చినా, ఎంతకాలవిలంబమైనా వదలనిప్రేమ కలిగి వుండొద్దా చెప్పండి?"

"రాజశేఖరానికి నీ మీద ప్రేమ లేదని నీకు ఎట్టి భ్రాంతిగా వుంది. అతనికి నీమీద ప్రేమ వుందో లేదో నీవు పరీక్షించిచూడవలసిన ఆవశ్యకత ఎంతమాత్రం లేదు. కొన్నాళ్లుచూసి పెళ్లిచేసుకొంటానని చెబుతున్నావు. అది వట్టి పిచ్చిమాట. 'శుభస్య శీఘ్రం' అని నీవిప్పుడిపెండ్లి చేసుకునితీరాలి. తరువాత రాజశేఖరానికి నీమీద ప్రేమ యున్నదో లేదో సావకాశంగా పరీక్షించి తెలుసుకోవచ్చును."

"ప్రేమలేకపోయినతరువాత చూచి ఏంచేస్తాను? ఎంతచదువు చదువుకొన్నా, ఎన్ని డైవోర్సుయాక్టులు వచ్చినా దొరసానులలాగ చీటికిమాటికి కోర్టులెక్కి వ్యవహారాలు పరిష్కరించుకోలేంకద!"

“ఇవన్నీ యింగ్లీషు చదువులవల్ల వచ్చిన భ్రమలే కానివేరుకావు. భయంవల్ల ప్రతివోటా కంసుడికి కృష్ణ సాక్షాత్కార మయినట్లుగా యిప్పటికాలంపిల్లలకు కోర్టులు, వివాహవిచ్ఛేదనాలు, విడిపోవడాలు యిటు వంటివే కనిపిస్తూంటాయి. ఒక్కసంగతిమాత్రం జ్ఞాపకం ఉంచుకో. నవలలలోను, నాటకాల్లోను చూసేవిధంగా ప్రాపంచిక చర్యలు జరగవు. ఈ లవ్ ఎట్ ఫస్టు సైట్లు, మోహాక్రాంతాలు, గంధర్వవివాహాలు గ్రంథ కర్తల కల్పనాకాశలాల్లో కనిపిస్తాయిగాని సామాన్య జీవితంలో అరుదుగా వుంటాయి.”

“నేను కాదనడంలేదు. కాని మనచేతుల్లోను, మనయిష్టాల్లోను వున్న సంగతులను స్వేచ్ఛానుసారంగా ఎందుకు చేసుకొనకూడదో నాకు తెలియకుండావుంది. మాపరీక్ష లేమయినదీ యింకా తెలియలేదు. ఈచదువు పూర్తిఅయితేనేగాని పెళ్లినిగూర్చి ఆలోచించవద్దని మీరే పలుమారు చెప్పవచ్చారు. నేనుకూడ ఈ ప్రసంగంవచ్చినపుడల్లా అందఱతోను అదేవిధంగా చెప్పవచ్చాను. ఇప్పు డి.తతోందరపడి పెళ్లి చేసుకున్న యెడల—”

“మతేమీ ఆక్షేపించరు. పెళ్లిల్లోకప్పుడు అప్రయత్నంగా ఆకస్మికంగా ఇలాగే జరుగుతూంటాయి. పెళ్లి చేసుకొన్నంతమాత్రమున విద్య నాశనమైపోదు.”

“పోనీ మాపరీక్షలు తెలిసేవఱకై నా—”

“అందువల్ల ఏమీప్రయోజనం లేదు. ఇవన్నీ నీకన్న ఎక్కువగానే ఆలోచించాను. లేనిపోని అపోహలతో ఉండకు. డబ్బే పావనంగా ఊహించి చెయ్యడంలేదు. అన్నివిధాలా రాజశేఖరం తగినవాడు. అహోరాత్రా లూహించి నే నీపెళ్లి నిర్ణయించాను. నీవు స్వయంవరపద్ధతిని పెండ్లిచేసుకున్నా ఇంతకన్న ఉత్తమ మయిన సంబంధం దొరకదు.”

అని ఈవిధముగ మాతండ్రిగారితో సంభాషణ జరిగినది. ఆయన నాకు కళాశాలలో ఉన్నత విద్య నేర్పించుచువచ్చినారు. పట్టపరీక్షలో కృతార్థురాల నగువఱకును నాపరిణయ విషయమైన ప్రసంగముల

నెవ్వరెంతచేసినను ఆయనమాత్రమెప్పుడు నీవిధముగపలికి యుండలేదు. పలికియుండకపోవుటయే గాదు; అట్టి యవసరము మాపరీక్షలు తెలియునంతవఱకుకూడ నుండదని నాకు తోచునట్లు ప్రవర్తించుచువచ్చినారు పరీక్ష లింకను జరుగకపూర్వమే మదరాసుననున్న క్వీన్ మేరీ కళాశాలయందలి విద్యార్థినీవసతిగృహమున నే నున్న పుడే నా సహాధ్యాయికులతో కలిసి బెంగుళూరు వెళ్లి వేసవికాల మచ్చట నుండవలెనని యున్ననని మాతండ్రి గారికి వ్రాసితిని. వారందుల కంగీకరించుచు లేఖ వ్రాసిరి. ప్రతిసంవత్సరమును కళాశాల తెరిచియున్న పుషు మదరాసునందును, నెలవు లిచ్చినప్పుడు బంధువుల యిండ్లకుగాని, మిత్రురాండ్రతో తదితరప్రదేశములకు గాని పోయి కాలము గడపుటయేగాని కాకినాడలో మాయింటియొద్ద నంతగ నుండినదాననుకాను. నేనీయేడు బెంగుళూరు వెళ్లెదనని వ్రాసినపుడు ఆయన తానుకూడ బెంగుళూరు వచ్చి కలిసికొనెదనని వ్రాసియుండుటచేత పరీక్షలయినవెంటనే నే నత్యుత్సాహమున నెచ్చెలులతో గలిసి బెంగుళూరునకు బోయియుంటిని. కాని ఆయన ఎందువల్లనో రాజాలకపోయిరి. నేను బెంగుళూరు వెళ్లిన అయిదాటువారములు పోయినతరువాత తానువచ్చుచుండుట లేదనియు, వెంటనే నన్ను బయలుదేరి రావలసిన దనియు మాతండ్రిగారివద్దనుండి తంతివార్త వచ్చెను

వారీయాజ్ఞానుసారముగా నేను వెంటనే బయలుదేరి కాకినాడ వచ్చిచూడగ నా కాశ్చర్యము కలుగునట్లు మిగుల వైభవముగనూ యిల్లలంకరింపబడుటయేగాక నా పెండ్లిప్రయత్నముల సహితము మిక్కిలి సందడిగ చేయించుచుండిరి. ఆకోలాహలమును చూచి నేను నివ్వెఱపడితిని.

ప్రౌఢావివాహముల నంగీకరించు మాతండ్రిగారు నాయొప్పుదల లేకుండ తమ ఏకైకపుత్రక నగు నా కీవివాహ మెట్లు నిశ్చయించిరాయని మహాశ్చర్యము కలిగినది. బి. ఏ. పరీక్షకు వెళ్లియున్న నాకు ప్రౌఢా వివాహతత్వమున నెంత యభినివేశ ముండునో నేను వేఱుగచెప్పకుండగనే ఎట్టివార్త నను తెలుసుకొనవచ్చును

పదు నెనిమిదేండ్ల ప్రాయముపును పెండ్లియాడుచున్న నా కావై వాహిణీ త్యాహము భగ్ను మగునట్లు నాయిష్ట్యముతో నిమిత్తములేకుండ వరాస్వేషణ మొనర్చుటయే గాక వివాహనిర్ణయమును కూడ జేసినందులకు చెప్పవలదా? నాకు మిక్కిలి కష్టము గానుండెను. మా తల్లి యున్న యెడల నే నట్టి పెండ్లి చేసుకొననని నిర్భయముగ జెప్పి యే యుండును. మా అమ్మ—ఆ మె గర్భవాసమున నేను పుట్టియుండక పోయినను కన్న తల్లి యొద్దకంటె నా మె యొద్ద నాకు చనవుండెను. స్త్రీ జీవితమున వివాహమునది జన్మాంతమువఱకు స్థిరము పరివర్తనము గలుగ జేయునట్టి దగుటచేత సాహసించి నేను నా తండ్రి గారితో పైవిధముగ ప్రసంగింపవలసినదాననైతిని. పర్యవసానమును నేను వేరుగ జెప్పనక్కఱలేకయే చదువరులు గ్రహింపవచ్చును. కిమ్మనకుండ మా తండ్రి గారు నిశ్చయించియుంచినట్లు మఱునాడే నాకు పెండ్లి జరుగవలసి యుండెను.

౨

దొంగనోటు

చదివినచదువును గూర్చి, కావలసిన భర్తను గూర్చి నేను మిక్కిలి గందరగోళముగ నాలోచించుచు గూర్చుంటిని. భావాకాశమున దుపాసువలె నెంతసంతోభముగ నైన నుండెను. సమస్త కార్యభారనిర్వాహకత్వమున పురుషులతో సమానముగ స్త్రీలు వ్యవహరింప సమర్థురండని యెప్పుడును తెలుసుకొనుచున్న నాకు నా పెండ్లియే పరహస్తగత మగుట కంటగింపుగ నుండెను. సాయంసమయ మగుటచేత వాహ్యళికి బోయిన కొంత మనశ్శాంతిగ నుండునని యూహించి నాయూహాపోహలను గట్టిపెట్టి సావడిలోనికి వచ్చితిని. అక్కడ మా తండ్రిగారి స్నేహితులయిన డాక్టరు రంగారావుగారు ఒకపోలీసు ఇన్ స్పెక్టరుగారితో మాట్లాడుచుండిరి.

డాక్టరు రంగారావు సోఫాపై గూర్చుండెను. పోలీసు ఇన్ స్పెక్టరు ప్రక్క నొకబల్లవద్ద నిల్చుని ఆయనతో మాట్లాడుచుండెను. వారింగీ ఘన సంభాషించుచుండిరి.

“అయ్యా! డాక్టరుగారు! తమయింటికి బోయి యుంటిని, అక్కడ తమరు జనార్దనరావుపంతులుగారింటికి వెళ్లి నా రని తెలిసికొని ఇక్కడకు వచ్చినాను. అత్యాచార్యకమైన పనియగుటచేత మిమ్ములను వెంటనే కలిసికొనవలసి వచ్చినది.”

అని ఇన్ స్పెక్టరు పలుకుచుండెను. అత డొక కాగితమును దీసి డాక్టరుగారికి చూపుచుండెను. “యాభై రూపాయలనోటు. ఎక్కడనుంచి వచ్చినదో మేము కనిపెట్టలేక పోయియుండుముగాని దీనిమీద తమ పేరు స్టాంపు చేయబడియున్నది.

‘డాక్టరు రంగా, కన్ సల్ టింగ్ ఫిజిషియన్, స్పెషలిస్ట్ ఇన్ మెంటల్ డిసీజెస్ మద్రాస్.’

అని మీ పేరు స్టాంపు గొట్టబడియున్నది.”

“ఆహా! ఇది నా స్టాంపే” అని డాక్టరుగారు చెప్పుచుండిరి.

“అయితే ఇది తమ కెట్లువచ్చినదో, ఎవరికిచ్చితిరో తమకు జ్ఞాపకమున్నదా?” అని ఇన్ స్పెక్టరు గారు రడుసుచుండిరి.

“యాభై రూపాయలనోటు సామాన్యంగా రావు. ఆ—ఏదీ చూడనీయ. డి. దీనిపై ఈ ముద్ర ఎట్లు వచ్చినదో ఆశ్చర్యముగ వుంది. ఆ—ఇది నాకు యస్. వి. రాజశేఖరరావు గారిచ్చారు.”

ఇన్ స్పెక్టరు డాక్టరుగారు చెప్పిన దంతయు నోటుబుక్కులో న్రాసికొనుచుండిరి.

“ఆయనను నేను ఎఱుగుదును. ఆయన పోలవరం జమీందారుగారి మేడలోవున్న లక్షాధికారి కాదండీ?”

“ఆహా, ఆయనే. వారే ఇచ్చారు. అవుతే ఇం దులో రహస్య మేమిటో చెప్పండి. ఈనోటు ఎక్కడైనా దొంగసాత్తుల్లో దొరికిందా ఏమిటి?” అని డాక్టరుగారు నవ్వుచు,

“అవుతే కొంపతవ్వి రాజశేఖరంగారు దీన్ని ఎక్కడైనా కన్నంవేసి సుపాదించారని మీరు చెప్పవస్తారా ఏమిటి?” అని తమహాస్యరసమును వెల్లడించిరి.

“కాదండీ! ఈనోటు వట్టిదొంగసృష్టి. ఈలాంటి నోటిప్పుడు అపరిమితంగా మద్రాసు, బొంబాయి, కలకత్తా మొదలైన బ్యాంకుల్లో దొరికిపోతున్నాయి. రాజమండ్రిలో కొన్ని నోట్లు దొరకినట్లు తెలిసింది. కాకినాడలో దొరకడానికి ప్రథమం — అవుతే మీరఖం గారు పడకండి. మీ రీనోటు నష్టపోనక్కరలేదు. బ్యాంకినా రీనష్టం పెట్టుకొన్నారు. ఈ నోట్లెవరు సృష్టించారో అదే నాకు కావాలి.”

“అయితే నిశ్చయంగా చెబుతానుండండి.” అని డాక్టరు గారు రొకపుస్తకం జేబులోనుండి తీసి—“రూ. ౫3-౧౨-౦. ఇదిగో చూడండి. యస్. వి. రాజశేఖర రావు గారి చివ్వి నట్లు జమ—ఆయన ఎప్పుడూ రొక్కరూపంగానే సామిస్తారు.”

“నేను శైవులవలెనుంటాను. ఆ రాజశేఖరం గారికి ఈనోట్లు వచ్చినవో కనుక్కోవాలి” అని ఇన్ స్పెక్టరు గారు వెడలిపోయిరి. అదియేమోకాని నాకు మనసు చెయ్యి పెట్టికలచినట్లయిపోయినది. నేను వెంటనే షికారువెళ్లక మఱల గదిలోనికి బోయి కూర్చుంటిని. దొంగనోట్లను గూర్చిన వృత్తాంతము నా కచ్చెరువు పుట్టించెను.

3

దేవి కారాణి

రమారమి గంట పోయినతరువాత నేను మఱల సావడిలోనికి వచ్చి చూచునప్పటికి డాక్టరు గారు లేరు. వీధివంక చూడగా ఒక రోల్స్ రాయిస్ (Rolls Royce) కారు మాగుమ్మమువద్ద ఆగియుండెను. పితాపురం మహారాజా గారికి ఒక రోల్స్ కారున్నదని నేనెఱుగుదును. ఈ వచ్చినవా రెవరాయని చూచుచుండగా రాజశేఖర రావు గారు కారునుండి దిగి మాయింటిలోనికి వచ్చుచుండిరి. మానాయనగా రప్పు డింటియొద్ద లేరు.

నేను కాకినాడవచ్చి నాలుగుదినము లయినది. ఆ నాలుగుదినములలోను రాజశేఖర రావు గారిని రెండు మూడుసార్లు చూచి సంభాషించియుంటిని. సంభా

షించినపుడెల్ల వారిభనాతిశయమే యాకర్షణీయముగ నుండెనుగాని వారివైఖరి నాకంత యాకర్షణీయముగ దోచలేదు. స్త్రీలను గై వస మొనర్చుకొనునది కేవల సౌందర్యమని కొందఱిమతము. ఆకారమును బట్టిచూచి నచో ఆయన రూపవంతుడే యని చెప్పవలెను. అయిన నదేమి పాపమోకాని ఆయనవైఖరి (Personality) నాకంతగ నాకర్షకముగ లేదు. పురుషు లెంతధీమాంతులైనను వారి ప్రాశస్త్యమును ఎంతటివిద్యావంతురాండ్రైనను ఒకప్పుడు గ్రహింపకపోవచ్చును. రాజశేఖర రావు గారు కలకత్తాలో బి. యల్. పరీక్షకూడ కొంత వఱకు చదివినారట. అయిన నేమి? నేనెంతవఱకు చదువు కొన్ననూ వారి సౌందర్యవిద్యాదిలక్షణములు నాకు తనూహజనకముగ లేవు. మాయిరువురి జీవితములు నొక్కటిగ కలిపోవుటకు నిశ్చయింపబడియు మా పరస్పరతత్వములం దిట్టి వై పరీత్య మెందుల కుండవలెనో నాకు దురవగాహముగ నుండెను.

భావికార్యములను మెట్లున్నను నేను వాసిస్వభావమును దెలిసికొనుట కవకాశము కలుగలేదని నా మనస్సునం దాందోళనముగ నుండెను.

కారునుండి దిగునప్పటికి రాజశేఖర రావు గారి ముఖమున నుత్సాహచిహ్నములు లేకపోవుటయేగాక మిక్కిలి చీకాకుగ నుండెను. ఆకలిగియున్న ముఖముతోడనే వారు సావడిలోనికివచ్చి నన్ను గాంచి చిఱునవ్వున “మీనాన్న గారింటియొద్దలేరా?” అని యడిగిరి.

“లేదు. షికారువెళ్లారు. కూర్చోండి వస్తారు.” అని నే నంటిని.

ఆయన దీర్ఘాలోచనపరులై అచ్చటనున్న యొక కుక్కపై గూర్చుండిరి.

మానాన్న గారిబల్లపై సేవకులను బిలుచుట కేర్పడినగంట (Calling Bell) పై చేయివేసితిని. సేవకుడు వచ్చెను. వంటవానిని బిలిచికొని రమ్మంటిని. వంటవానితో నేను కొన్ని ఫలహారములను నిర్దేశించి వెంటనే గొనిరమ్మని చెప్పితిని. కొంతసేపటికి నేను చెప్పినట్లు

కొన్ని భక్త్యములను, కాఫీ, ఓవల్ టైన్, టీ మున్నగు పానీయములను వేరువేరు పాత్రములతో బట్టించుకొని వచ్చి వంటవాడు మాయెదుట బల్లపై నుంచెను.

“నాకు కడుపునిండుగ నున్నది. ఇపు డేమియు వలదు. నేను టీ త్రాగను. నేను తాగేవస్తువు నీవు తెప్పించియుండవు.” అని రాజకేఖరరావు గారనిరి.

“ఏం త్రాగుతారు?”

“ఓవల్ టైన్.”

నేను వంటవానినైపు చూచితిని, మావంటయింట వలలుడై యవతరించిన ఆవంటవా డప్పుడు ఓవల్ టైను కప్పుగాబోసి వారియెదుట నుంచెను. నన్ను గూడ తీసి కొమ్మని వారనిరి. కొన్ని భక్త్యములనుగూడ దినుడని కోరితిని. మేమిగవురమును కొన్ని ఫలహారములను దిని, కొన్ని పానీయములను ద్రాగితిమి. వంటవాడు బల్ల శుభ్ర పఱచి పాత్రములను దీసుకొని వెడలిపోయెను.

అది సిగ్గో, లేక భయమో నేను చెప్పజాలనుగాని వా రెప్పుడును నన్ను తేరిపార చూచుటకు స.శయించు చున్నట్లు నాకు దోచెను. ఉచితజ్ఞుడైన కాంతునియెదుట కాంత సిగ్గుపడవచ్చునుగాని పురుషుడు సిగ్గుపడవాడై స్త్రీయు నట్లయినయెడల కాపుర మెట్లుచేయవచ్చునన్న కవిగారి*వాక్యము నా కపుడు జ్ఞప్తికి వచ్చెను.

“ఏదో యాంగ్ జైటితో నున్నట్లున్నా” అని కొంతనేపటికి సాహసించి యడిగితిని.

“యస్ ఏ యామ్ ఏ బిట్ వఱీడ్ (Yes, I am a bit worried). ఒక ఇన్ స్పెక్టరు యాభై రూపాయలనో టాకటి తీసుకువచ్చి అది ఎప్పుడు నా కెట్లు వచ్చినదో చెప్పవలసినదని వేధించడం మొదలు పెట్టాడు. అది దొంగనోటనీ, అట్టినోట్లెవరు సృష్టిస్తున్నారో కనుక్కోవలసిఉందనీ చెప్పడం మొదలు పెట్టాడు. నేను సృష్టించాననో ఏమో అతని ఊహ. అలాంటినోట్లు కొన్ని వందలు వస్తూ పోతూ ఉంటాయి. ఎవరికి జ్ఞాపకం?” అని వారూరకుండిరి.

* కళాపూర్వోదయమునందు పింగళినూరన్న.

మఱల కొంతనేపు నిశ్శబ్దము. నా కేమనుటకును దోచలేదు.

“కారులో మిమ్ములను జూచువఱకు మీరని నే ననుకొనలేదు.” అని యసందర్భముగా నంటిని.

“మొదట నేనుగూడ ఇక్కడకు రావలెనని ఊహింపలేదు. కాని సంగతు లాలోచించి—అనగ్గా ఒకవేళ తొందరపడి—(అని అర్థోక్తియందే)—ఇంతకు నాభావమేమో నీ వెఱుగుదువుగద!” అని కొంతఖంగా రుతో తడబడుచూ మాట్లాడిరి. నేను నిర్దాక్షిణ్యముగా “ఏమిసంగతులు? నా కేమి తెలియును?” అని యంటిని.

“నీవు విద్యావతివి. విద్యాధికులు ఎట్టి మనస్తత్వమున వెండ్లిచేసుకోవలెనో నాకు తెలియక పోలేదు. అందువల్ల నీ గోప్రేమ పరిపక్వంకాకుండానే వెండ్లి జరుగుచున్నదేమో యని నాభ్రాంతి.” అని కొంత దైన్యస్వరమున వారనిరి.

“అయితే నిశ్చయించుకొన్న పెళ్లి రద్దుపరచు కునే నిమిత్తం వచ్చారా ఏమిటి?”

“లేదు. మన తెలుగువాళ్లలో యింతసౌందర్య వతి లేదని డాక్టరు రంగా చెప్పడం మొదలు పెట్టాడు. నిన్ను చూచినప్పుడు నేనుగూడ అదేవిధంగా భావించాను పెళ్లి నిర్ణయమైనది. నీవంత తెలియనిదానవు గావు. పెద్దపరీక్షలు చదివినావు. నీకు ప్రేమలేని యెడల—” అని నడుమ నాపివేసిరి.

“అయితే నాకు సమ్మతంగాలేదని నేను పట్టు పట్టేయెడల ఈ పెళ్లి యాగిపోవచ్చునని యనుకొను చున్నారా?—అంత తెలివితక్కువగా—” అని నేను నడుమ నాపివేసితిని. లోకలిభావ మొకటియు, పైకి వచ్చు పలుకొకటియు నగుటచేత నేనసత్యసంవాదినయి పరస్పర విరుద్ధముగ, నసందర్భముగ మాట్లాడుచుంటినా యని నాకు స్ఫురించెను.

“హెవెన్ ఫర్ బిడ్! (భగవంతు డట్లొనర్ప కుండునుగాక) ఈ పోలీస్ ఇన్ స్పెక్టరు గొడవవలన నా

మనసున కలతగానుండి నేను సందర్భశుద్ధి లేకుండ మాట్లాడినాను. ప్రసాదరావునాయుడుగా రిప్పుడు ఇక్కడ పోలీసు నూపరింటెండెంటుగా నియమింపబడినట్లు తెలిసినది. బర్మాలో ఆయన ఏదో పోలీస్ పనిమీద వచ్చినప్పుడు నాకాయనతో పరిచయం కలిగింది. ఆయనను ఒకసారి కలుసుకోవాలి."

"అయితే మీకు బర్మాలో వీడైన బంగారపు గని గాని దొరకినదా ఏమి?" అని యాకస్మికముగా నంటిని. నిజమునకు బర్మాలో బంగారుగను లన్నవో లేవో నాకు సరిగా తెలియదు. ఆయన తెల్లబోయారు.

"బంగారపు గనులా? — లేదు. బర్మాలో బంగారు గనులు లేవు. ఉన్నా హిందువులకు దొరకవు. నాధన మంతా — చెప్పనా? — రంగూనులో మానాన్న గారు సంపాదించారు. నేను దాన్నిప్పుడు గుణిస్తున్నాను — కాని ఈ ప్రశ్న నీవె. త ఆకస్మికంగా అడిగావు? నేనీ డబ్బంతా ఎత్తుకొచ్చిన ట్లకరడుగగా నా మనస్సేమనునో అదేవిధంగా నీ ప్రశ్నమున నైపోయినది. ఇంత యదరిపాటునకు కారణమున్నది. దాని వల్లనే నాకింతకఠిని — ఇంత భయం పిశాచములవలె పట్టుకుని వడలకుండా ఉన్నాయి. తమింతు. ఇదంతా వట్టి అప్రస్తుతం." అని ఆయన ఊరుకున్నాడు.

అంతలో మా నాయన గారు మోహనరావును నొక యువకునితో నచ్చటికి వచ్చిరి. మోహనరావుని నేను బెంగుళూరులో కొంచెం ఎఱుగుదును. ఆత డెల్లప్పుడు నాడువాండ్రకంటె నెక్కుడ గ కట్టి, పూసి, తొడిగి ముస్తా బసుచుండును. స్త్రీలుగూడ నిరంతర పరివర్తన శీలములైన ఫ్యాషనుల నాతనియొద్ద నేర్చుకొనవలెనన్నట్లతడు శృంగారపుబూతలతోను, మెఱపులతోను దళుక్కునునుచు తీనిగా ప్రవర్తించుచుండును. కామినీ ఆయిల్, ఆటోదిల్ బహారు, హిమాలయన్ స్నో, యింకా ఫ్రెంచి అత్తరువులు — ఇవన్నీ కాంపాండ్ గాలిలో నొకడుమారముగ బయలుదేరి ఉద్యోగిముందట బయలుదేరు నొఖరువలె ముందుగా నతనిరాకను తెలియజేయుచుండును. బెంగుళూరులో నాకు తెలిసిన

మోహనరావు నేను కాకినాడవచ్చిన మరునాడే నాకు కనబడెను. తనతల్లిగారు కాకినాడలో నుండి రనియు, ఆమెను జూచునిమిత్తమై వచ్చితి ననియు, తాను మా తండ్రిగారిని బాగుగ నెఱుగుదుననియు నతడు చెప్పెను. ఎప్పుడు రాజశేఖరరావుగారిని కలసికొన్నను ఆయా వేళలం డెప్పుడును మోహనరావు ప్రత్యక్షమగును. అత డక్షిగోచర మయినంతనే రాజశేఖరరావుగారి కెక్కడ లేని కొరకొరయు మొగమున కనబడుచుండును. మా తండ్రిగారు సుప్రసన్నముగ రాజశేఖరరావుగారిని బహూకరింఁది.

"దేవికారాణి టాకీ వచ్చింది. ఈ "కర్మ" ను చూద్దామంటే నాకు బెంగుళూరులోగూడ సాధ్యం కాలేదు. లక్షలు ఖర్చుపెట్టి హిమాంశురాయ్ అను బెంగాలీవాడు దీన్ని లండనులో తయారుచేశాడు. ప్రపంచంలో అన్ని దేశాలు ఇప్పుడు దేవికారాణిని జూచి మోహించిపోతున్నాయి. ఈ "కర్మ" అనే ఫిల్ము లండనులో సెక్రెటరీ ఆఫ్ స్టేట్ యిన్ సర్ సామ్యూల్ హోర్ చేత, ఈ దేశంలో వైస్ రాయి చేత ప్రధమంలో ఓపెన్ కా (ప్రారంభింప) బడ్డాయి" అని మోహనరావు తన హామున చెప్పజొచ్చెను.

"అయితే, నాన్న గారు, మన మీ ఫిల్ము చూడాలండీ." అని నే నంటిని.

"అమ్మాయి, నీవు తప్పకుండా వెళ్లు. నాకు వీలుండదు — అయితే రాజశేఖరరావు గారు మీరు, అమ్మాయి వెళ్లి ఫిల్ము చూడండి" అని మాతండ్రిగారు పలికిరి.

"లేదండీ, నాకు నూపరింటెండెంటు ప్రసాద రావుగారితో కొంతముఖ్యమైన పనియున్నది. ఎప్పటికి తెలులుతుందో చెప్పలేను. ఆయనను జూచి చాలాకాల మైనది. ఇప్పు డాయనరద్దకు జరూరుగా పోవలసిఉంది." అని రాజశేఖరరావు గారు పలికిరి.

నేను ఫిల్మును జూడవలెనన్న యుద్దేశమును బ్రకటింపగా రాజశేఖరరావు గారు రది గమనించకుండా నా

మనసు చివుక్కురమనునట్లు కార్యంతర మున్నదని చెప్పట నాకు మిగుల విరసముగ నుండెను.

“ రాజశేఖర రావు గారు మహా ప్రభువులు. ఆయన కొక్కనిమిషమైన ఊపిరి సలపకుండ పనిఉండడంలా ఆశ్చర్యము లేదు. జనార్దన రావు గారూ, మీ ఆశ్చర్యం తరం లేకపోతే మీ విజయలక్ష్మి గార్ని నేను తీసుకు వెళ్లి ఫిల్ము చూపించివస్తాను. బి. ఏ. దాకా చదువు కొనడాని కొప్పుకొని ఆమె చూడాలనుత్సాహపడే ఫిల్ము చూడనీయకపోవడం అప్రతిష్ఠ.”

“ మోహన రావు, ఏమనుకుంటున్నావో కాని, మా విజయ యింకా దిన్న పిల్ల కాదు. రేపేగదా పరిణయం? పుపడానికి పంపకపోవడానికి దాని ఇష్టం, దాని భర్త గారి ఇష్టంగాని నా ఇష్టం ఏమీలేదు.” అని మానా న్నూ గా రనిరి.

“ అప్పుడే భర్త గారి ఇష్ట మేమిటండీ? ఇంకా పెళ్లి కేదు ఏమీలేదు. పూర్వకాలంపద్ధతిని మాట్లాడు తున్నారు. రేపు సుకుమారార్తం జరిగించుకుని పాణి గ్రహణమహోత్సవం అయింతర్వాత ఆయన అజ్ఞాను సారంగా జరుపుకుంటే బాగుంటుంది. అంతేగాని అప్పుడే ఆయన చెప్పలు మొయ్యమని చెబుకున్నారేమిటి? ఆమెకు మీ రిచ్చిన ఎడ్యుకేషనుకు కూడా తలవంపులు వచ్చేటట్లు చెప్పకండి!”

నా కీమాటలు మనకంటకముగా నుండి రాజ శేఖర రావు గారితో “ నాకు చూడవలె నని యున్నది. మీరు వీలుచేసుకుని రాలేయా?” అని యడిగితిని.

“ నన్ను గు నక్కర లేదు. మీ నాన్న గారు వెళ్ల మని ఈవఱకే చెప్పినారు. నీకు కూడా కుతూహలముగ నున్నది. కాబట్టి తిప్పకుండా వెళ్లు.” అని నా రనుజ్ఞ నిచ్చిరి.

౪

సినీమాయందు చూచితిని

నాటిరాత్రి సినీమాయందు దేవికారాణియొక్క హావభావవిలీనముఃను మిగుల నక్కజముగ, నర్వీతీయ

ముగ, అలౌకిక ప్రతిభా సంపన్నముగ దలంచి తన్మయ త్వమున నామనోజ్ఞ ప్రదర్శనమును వీక్షించితిని. నడుమ నడుమ మోహన రావు కథను గూర్చి వ్యాఖ్యానించుచు వచ్చెను.

“ ఆహా! ఏమందం! ఏమందం! ఎంత బాసంది! బలే, బలే!”

అని పై కనుకొనుటయే గాక దేవికారాణిని, సుధారాణిని, హిమాంశు రాయని, తదితర పాత్రములను స్తుతించి, మురిసి, పులకరించి, పొంగిపోవుచు వచ్చి నాడు. దాంపత్యను రాగ ప్రతిబింబిత మైన యాకథా దృశ్యములను, సంభావణములను చూచునప్పుడును విను నప్పుడును నాభావాంబరమున భావికార్యఘటనలను దలంచుకొనుచు రాజశేఖర రావు గారితోడి నా ప్రణయ కథ కెట్టిపరిణామ ముండునో, ఎట్టి పరివర్తనములగునో యని మెఱపు మెఱసిన ట్లూహించుచు వచ్చితిని. కథ యొక్క నడిమిభాగమున విద్యుద్దీపములచే బ్రకాశించు విరామసమయమున నొక్కసారి ప్రేక్షకులను జూచుచు నలుగెలంకులకును నామాడుకులు ప్రసరించినవి. అప్పు డాకస్మికముగ నొక్క యున్నతాసనమున నా వెనుక పార్శ్వమున రాజశేఖర రావు గారి నుపలక్షించితిని. నా కొడలు జలదరించెను. అప్పుడు వారు నావైపునకు జూచుచుండుట లేదు. ప్రక్కనున్న ఒక ఇండియన్ దొర గారితో మాట్లాడుచుండిరి.

“ హా, ఏం తమాషాగా ఉంది! భార్య ఏమయి పోతుందో అని వచ్చి కనిపెడుతూ మాచున్నాడే మహా పురుషుడు.” అని యాంగ్లమున బహిసంపుచు మోహన రావు ప్రేలజొచ్చెను. నే నక్కడ నిలువక రాజశేఖర రావు గారు మాచున్న స్థానము వద్దకుబోతిని. ఆయన నేను వచ్చుటను గమనించి ఆంగ్లేయపద్ధతిని పాణిగ్రహణ (Shake Hands) మొనర్చి, ఆంగ్లేయులవైఖరిని వస్త్ర ధారణ మొనర్చి ప్రక్కను గూర్చున్న వారి స్నేహితు నితో పాశ్చాత్యపద్ధతుల ననుసరించి నన్ను వారి కెటి గించిరి. ఆయన మందస్మితవదనమున నా పరిచయ భాగ్యము కలిగినందులకు సంతసముగ నున్నదని పలికిరి.

ఆయన రాజశేఖరరావుగారిన్నే హితులను పోలీసు నూపరింటెండ్లంటు ప్రసాదరావు గారని నేను తెలుసుకొంటిని. ఆనాడు ప్రసాదరావుగారుమాడ సినీమా చూడవలచినప్పుడచేత నిరువురును గలసి వచ్చియుంటిమని రాజశేఖరరావుగారు చెప్పిరి. అంతలో మఱల ప్రదర్శన మారంభమగుటయు ప్రసాదరావుగారు రాజశేఖరరావుగారి ప్రక్కనీటు నొకటి ఖాళీజేయించి అంకు నన్ను గూర్చుండచేసిరి.

నాటిరాత్రి రాజశేఖరరావుగారితో ప్రదర్శనమును జూడవలయునను సంకల్ప మీవిధముగ సిద్ధించి నందులకు నేను మిగుల నానందమొందితిని.



మఱల దొంగనోట్లు

మఱునాడు జరిగిన పరిణయమహోత్సవమును గూర్చి నే నంతగ వర్ణింపవలసిన యావశ్యకత లేదు.

మదరాసు, బెంగుళూరు మున్నగు స్థలములకు సహితము తంతివార్తలను బంపి నాకత్యంతమైత్రి గల సహాధ్యాయులను మాతండ్రి గారు రప్పించిరి. కొందఱు సుముహూర్తసమయమునను, కొందఱావివాహోత్సవ మధ్యమునను వచ్చి నా కానందము కలిగించిరి.

ఆంధ్రులలో పుంభావలక్ష్మీంద్రుడైన రాజశేఖర రావుగారిని విజయలక్ష్మీ యను నామముగల నేను పరిణయమాడి చక్రతర్ధురాల నయితిని కవులు, గాయకులు, పత్రికావిలేఖరులు ఒక్కరినిని స్తోత్రము చేయుచుండగ మహావైభవముగ, సత్యంతరమణీయముగ, వేడుకలతో, వినోదములతో, విద్యుద్దీపములతో, నానానగరా హూతులైన ప్రముఖులతో, నట గాయక వైకండిరులతో, జన్మమధ్యమున నిక నెన్నడును మఱపురానిచిత్ర మహాచిత్ర చిత్రాతివిచిత్రములతో జరిగిన దని నేను వేఱుగ వర్ణింపనక్కర లేకయే పాఠకలూహించి తెలుసుకొందురుగాక.

రుచ్యమైనపదార్థమును భక్షించుచుండగ నడుము నంతరాయముగ పంటికింద తా యొక డడ్డుపడినట్లు

మధ్యమధ్య మోహనరావుచేయు వికటసరసములకు నాయానంద ఘృష్టపృష్టమ భగ్ను మగుటయేకాక నాకతనిపై పట్టరాని కోపముసహితము వచ్చెడిది. కాని ఆయాసం దర్భములను జెప్పవలసిన యావశ్యకత లేదు.

వివాహమహోత్సవ మయిన కొన్నిదినములకు రాజమహేంద్రవరమునందలి నాభర్తగారి గృహమునకు వచ్చివేసితిని. ఆభవనము రెండంతస్తులమేడ. ఆగ్నేయు లీదేశమున నివసించు బంగాళాలవలె, నలువైపులను మూడునాలుగెకరముల పుష్పోద్యానమున్నది. ఆయింటికి వచ్చిననాటి సాయంకాలమున నేను మేడమీద నొకగదిలో సుఖాసీనురాలనయి నాడు వచ్చిన గృహాలక్ష్మిలోని పత్రములను ద్రిప్పుచు గూర్చుంటిని. ఆపుడు పరిచారిక వచ్చి "అమ్మా, బాబుగారు ఏవోవస్తువులను దెమ్మని రాఘవుడికి లెక్క ఇచ్చారట. అందులో పది రూపాయిలనోటు దొంగనోటుని బజారులో పోలీసు వాళ్లు పట్టుకుని అల్లరినెట్టారుట. వాడు ఇనసపెట్టరు గారి కాళ్లుకడుపులు పట్టుకుని ఎల్లాగో విడిపించుకుని ఏనుస్తూవచ్చాడు. తనకి నట్టనడిబజారులో పరాభవం జరిగిందని గోతెడ్తున్నాడు. ఆయ్యగారితో చెబుదామంటే ఆయ్యగా రింట్లో లేరు." అని నాయొడలు ఝుల్లుమనునట్లు చెప్పెను.

"పాపం రాఘవుడిని ఏడవవద్దనిచెప్పు. ఆయన సరిగా చూచుకోరో యేమో చేతికి వచ్చే సొమ్ములో దొంగనోట్లు చూసుకుంటూవుండాలి. ఇప్పుడు ప్రతివోటా దొంగనోట్లు హెచ్చయి పోతున్నట్లున్నాయి. నేను పదిహేనురూపాయ లిస్తాను. ఒక అయిదురూపాయలు రాఘవుడికి నేనిచ్చానని చెప్పి ఇయ్యి. మిగిలినపది బాబు గారు చెప్పినఖర్చును చేయుమనిచెప్పు." అని దానికి సొమ్ముచ్చి పంపివేసితిని. ఈ దొంగనోట్లసంగతి చిత్రముగా నుండెను. రాఘవుడిసంగతి తలచుకంటే నాకు హృదయంలో ఏదో పీకుచున్నట్లుండెను. ఆయనవచ్చిన తరువాత నేను రాఘవుడిసంగతి చెప్ప దొడగితిని. వారు పరధ్యానముగ వినిరో ఏమోకాని నేను చెప్పినదానినే మఱల చెప్పవలసినవచ్చినది. "ఏమిటి దొంగనోటా? సొమ్ము తీసుకోడంలాను, ఇయ్యడంలాను ఇంత యశ్ర

ధగా వుంటున్నాను. ” అని వా రేదో ఆలోచించడం మొదలుపెట్టారు. వా రొకసోఫాపై చితికిలబడి కొంత సేపటివఱకు నిశ్శబ్దముగ నూరకుండిరి.

“ ఇంట్లో ఖర్చులన్నీ నీవు చూసుకోవాలి. చిన్న ఖర్చులకు ఇనప్పెట్టెలో సొమ్ము వుంటుంది. పెద్దఖర్చులకు ఇక్కడ బ్యాంకింగ్ నీపేరగూడ సొమ్మువుండే యేర్పాటు చేయించినాను. నీకు కావలసిన చెక్కులు వ్రాసి యిస్తువుండు. ”

“ నేను చేసే పెద్దఖర్చు లేమీ వుండవు. అయినా మీరు చూపిస్తూవున్న యాదరిమునకు సంతోషంగా వుంది. ” అని నాకృతజ్ఞతను కొంత వెల్లడించితిని.

“ మీనాన్నగారికి వ్యాపారంలో యిచ్చిన ౫౦ వేలు నా కంతలక్ష్యంలేదు. నీవు సొమ్ము స్వేచ్ఛగా ఖర్చు పెట్టినపుడే నాడబ్బుకి సరియైన ప్రయోజనంవుంటుంది. ఈడబ్బుకల్ల నే నిన్ను పెండ్లియాడగలిగినాను. ” అని వారసుచుండగా మిక్కిలి యనివేకమున

“ అవును. ‘ సర్వేగుణాః కాంచనమాశ్రయంతి. ’ ” అని చిఱునగవుతో నుటిని.

“ అనగా నాధనమే నిన్ను వశంచేసుకున్నదన్నమాట. ”

“ మీగుణములనుజూచి మిమ్ములను ప్రేమించుటకు నాకవకాశమిచ్చినారుకారు. ”

“ తుమించు, డాక్టరు రంగాలొందరవలన అవి వేకంగా ఒప్పుకున్నాను. లేనియెడల నీవు నాప్రేమను గనికెట్టియే పెండ్లాడియుండువు. ”

అప్పుడు రాఘవుడువచ్చి “ బాబూ పోలీసాయిని ఎవర్నో తీసుకునివచ్చారు. ఆర్జంటుపనిమీద వచ్చారుబ. ” అని చెప్పెను.

“ పైకిరమ్మను. హోలులోకివచ్చి కూర్చోమను. ” అని ఆయన చెప్పిరి. నాభర్తగారు హోలులోనికి వెళ్లి పోయిరి. నేను గడియీవలకువచ్చి చూడగా నేనెఱిగిన సి. ఐ. డి. ఇన్ స్పెక్టరు రంగాదారియను నాయనయు,

ఒక కాన్ స్టేబుల్ను మెల్లెక్కివచ్చుట గానవచ్చెను. పోలీసువాడు సూట్ కేస్ ఒకటి పట్టుకుని వచ్చుచుండెను. వా రెండులకు వచ్చిరో తెలుసుకొనవలెనన్న కుతూహలముతో హోలులోనికి బోయి చూచితిని.

“ తుమించండి. రాజశేఖర రావుగారు, ఈ నోట్ల కట్ట రాజమండ్రి రైలుస్టేషనులో మీ సూట్ కేసులో దొరకింది. ” అని ఇన్ స్పెక్టరు చెప్పుచుండెను. ఇన్ స్పెక్టరుచేతిలో క్రొత్తనోట్ల దొంతరయొకటియుండెను.

“ ఇది నిన్నుడదయం స్టేషనుకు పంపబడింది. ఈ నోట్లకట్ట తమసూట్ కేసులో కెలా వచ్చిందో సెలవియ్యాలి. ”

“ నాట్ డు యు మీన్ ? మీ రనే దేమిటో స్పష్టంగా చెప్పండి. ”

“ ఇందులో ప్రతి కాగితంకూడా ఒక దొంగ నోటు. ”

రాజశేఖర రావుగారు స్పష్టముగ “ నాసూట్ కేసు లెవ్వీ స్టేషనుకు పంపబడలేదు. ” అని చెప్పిరి.

“ నేను చెప్పేదేమంటే— ”

“ అయ్యా, దయయించి వ్యర్థ ప్రసంగము లేమీ నావద్ద చెప్పకండి. స్టేషను కెవ్వీ నాసూట్ కేసులు పంపించలే దని స్పష్టంగా చెప్పెను. ” అని రాజశేఖర రావుగారు మిక్కిలి చికాకుగా మాట్లాడిరి.

“ దానిమీద మాపేరున్నదండీ. ” అని ఇన్ స్పెక్టరు పలికెను.

“ ఏమిటండీ, ఇంత దౌర్జ్యంగా చెబుతారు ? ఎక్కడైనా దొంగనోట్లు సృష్టించి వాటిని సూట్ కేసు లలో పెట్టి స్టేషనులో వదలేస్తారండీ. మీ నూపరెంటు గారికి వ్రాసి కనుక్కొండి. ఏమంటారోను ? లేకపోతే మీ ఇన్ స్పెక్టరు జనరల్ గారికైనా సరే, లేక హోమ్ మెంబరుగారికైనా సరే వ్రాసి తెలుసుకోండి. ఎవడైనా నవ్విపోతాడు ! ఇంస్పీరియల్ బ్యాంకి చేర్మన్లనిగాని, బ్యాంకాఫింగ్లండ్ గవర్నర్లనిగాని, కాక సృష్టింప

బతుతూవున్న రిజర్వు బ్యాంకి గవర్నర్ల నిగాని అడుగులే యింత స్ట్రబిడ్ గా ఎక్కడా జరగ దని ఒక హాండ్రెడ్ థాజెండ్ రీజన్లు చెబుతారు.

ఇన్ స్పెక్టరు మాట్లాడకుండా నూట్ కే సందుకుని బల్లపై బెట్టెను. దాని గొల్లెమునకు తెల్లని టేపుతో నొకకార్డు వ్రేలాడుచుండెను. నేను దగ్గరకు బోయి చూచితిని. దానిమీద,—

‘యస్. వి. రాజశేఖర రావు గారు,
కాకినాడ.’

అని యాంగ్లమున నచ్చువేయబడియున్నది.

“ఇంతకు పూర్వము నే నీనూట్ కేసును చూడ లేదు. అవుతే ఇది నేనునువద్ద ఉండిపోయినదన్న సమాచారం మీ కెట్లా తెలిసిందో నాకు చెప్పవచ్చునా? చెప్పినట్లయితే మీ పోలీసురహస్యాలు కేమయినా భంగమా?” అని రాజశేఖర రావు గారు ప్రశ్నింఁడి. ఇన్ స్పెక్టరు బుస్సుమని

“మా రహస్యాలను గూర్చిన ప్రసక్తి మీ కెందుకొ చెప్పండి. దీనిని గూర్చి విచారించి కనిపెట్టుటకే వచ్చాను. అది నాద్యూటీ. అంతేగాని మా పోలీసుడిపార్టు మెంటులోని గుట్టుమట్టులన్నీ మీకు తెలియజేయడానికి రాలేదు. ఇంకా మిమ్మల్ని కనుక్కోవలసినసంగతి ఏమిటంటే—”

“నేను పదిరూపాయిల దొంగనోటాకటి నా నాఖరు కిచ్చాననికామా—అంతేనా? ఇంకా మీకు తెలియదేమోకాని ఏభైరూపాయిల దొంగనో టాకటి కాకినాడలో నేనిచ్చినట్లు మీపోలీస్ శాఖవారే పట్టు కొన్నారు. అంతేకాదు—” అని జేబులోనుండి రాజ శేఖర రావు గారు మనీపరసు నీవలకు దీసిరి. “ఇదుగో ఈ పైది మంచి నోటే—ఈ వందరూపాయిల నోటు—ఇది విశ్వామిత్రస్పృష్టి! ఇది తమకు జాగ్రత్త పెట్టండి. తరువాత ఈ పదిరూపాయిలనోటూ అంతే. మళ్ళీ ఈనాలుగు మంచి నోట్లు. తరువాత ఇక్కడనుంచి ఈవిదురూపాయిలనోట్లన్నీ మారీచుడి మాయలేడిలాగ స్పృష్టికా బడ్డాయి. ఇవన్నీ తమకు భద్రంచేయండి. వీటిలోని

నీటిగుర్తులు సరిగాలేవు.” అని ఒకయిరువది ముప్పది నోట్లను బల్లమీద బడవైచిరి.

ఇన్ స్పెక్టరు నోట్లను ఒక దానితరువాత నొకటిగ దొంతరబెట్టుచు “అయితే ఇవన్నీ మీకు బ్యాంకినుంచే వచ్చినవా?” అని యడిగెను.

“కొన్ని బ్యాంకినుండి వచ్చియుండవలెను. కొన్ని ఇకరులవద్ద యిచ్చిపుచ్చుకొనుటలో వచ్చినవి.”

“అయితే మీరన్న కిట్టనివారు మీకివి యంట గట్టుతున్నారా? మీపై విరోధముగలవారెవరు?”

“అయ్యా, రంగాచారి గారు, నాకెవ్వరూ విరోధులు లేరండీ. విరోధులుంటే మీరే కావాలి.”

ఇన్ స్పెక్టరు రుసక సలాడుచు,

“అయ్యా, నాద్యూటీ నేను చేస్తున్నాను. ఇది శత్రుత్వంగా మీరు భావిస్తున్నారు. మీపాజిషన్ లో నున్నవారు నన్నీ విధముగ పలుకడం న్యాయంకాదు.” అని బింకముగ బలికెను.

“మూడువారములనుంచి నేనొక తస్కరమహా శయుడనన్నట్లు నన్ను దృష్టిపథమున (under observa. tion) బెట్టుకొని మీరు నన్నన్నివ్యవహారములలోను వెన్నాడుచు తిరుగుచుంటిరా లేదా? మీరు సి. ఐ. డి. ఇన్ స్పెక్టర్లని నాకు తెలియకపోలేదు” అని రాజశేఖర రావు గారు రినిరి.

ఇన్ స్పెక్టరు కొంత ధాటితో “అలాగాండి? అవుతే కొన్ని సంగతులు మీరు నాకేమీ శ్రమలేకుండా చెప్పివేస్తే సంతోషిస్తాను—అయితే ప్రతిరాత్రి మీరున్న మేడమీదకు వస్తూ మళ్ళీ ఎఫ్రదు తిరిగిపోతుందో తెలియకుండా మాయమయిపోతూవున్న దక్షిణాదిస్త్రీ ఎవ్వరో, ఎందుకు వస్తాందో కొంచెం నాకు తెలియజేస్తారా?” అని వజ్రాయుధమువలె నాచెవులు పరులునట్లు పలికెను.

“ఎంతఘోరమయిన కల్పన!” అను వాక్యము లప్రయత్నముగ నానోటినుండి వచ్చెను.

“రంగాచారి గారు, ఇక మీరు దయచేయండి. మీరు చెప్పినసంగతి వాస్తవమయినా మీ రందువిష

యమై ప్రశ్నించడానికి మీకేమి హక్కుంది?” అని యాగ్రహావేశమున నాభర్తగా రనిరి. మఱి నేనును కొనిరో కాని కొంత శాంతము వహించి “ఇదికూడ నేనేమో జరిగిస్తూవున్న నోట్లసృష్టికి చెందినరహస్యమనీ, నామాయావాగురకు ప్రత్యక్షమైన తార్కాణమనీ మీ యూహకాబోలు. మీ వైఖరి మాస్తే ఆలాగే వుంది. కాబట్టి చెబుతున్నా వినండి.

మీరు చెప్పినట్లొక దక్షిణాది స్త్రీ నావద్దకు వస్తూవున్న సంగతి వాస్తవమే. ఆమెకు యాభై రెం డేండ్లు. ఆమెవచ్చి నాతో ఘర్షణపడిపోతూవుంటుంది. ఆమె ఎవరో, ఆమె అడ్రెస్ మో అదిమాత్రం మీకు చెప్పలేను.” అని చెప్పి.

“మీకు స్నేహితులా?” అని ఇన్ స్పెక్టరు తన మనస్సులోనున్న విషయను కొంత వెడల గ్రక్కెను.


“ఎంతమాత్రం కాదు. ఘర్షణ పడిపోతూవుం టుందిని చెప్పనేచెప్పేను. ఆవిడకు నేనంటే పరమ ద్వేషం. ప్రథమంలో ఆవిడ ఒకవంటమనిషి. నాకు తెలిసినంతవఱకు ఆమె ఎప్పుడు వంటచేసినా, లేక ఇత రులచేత చేయించినా నానాపాడుగాను ఉంటుంది. ఆమె చేసిన వేపుడుముక్కలలో కారం నాలుక కోసి నట్లయిపోతుంది. ఎటువంటిబియ్యమైనా లైపిండిచేసి పెడుతుంది. ప్రతిభక్ష్యంలోను ఉప్పు విపరీతంగావేసి గాని, అసలు నెయ్యకగాని పాడుచేసి తీరుతుంది.”

ఆక్కడ నున్న మా కండఱకు నవ్వువచ్చినది.

“అవుతే ఈసంగతులన్నీ నేను రిపోర్టువాసుకుం టాను లెండి. పైవాళ్లకు చోద్యంగా వుంటుంది.”

అని ఇన్ స్పెక్టరు వికటముగా నవ్వజొచ్చెను.

“మీరిపోర్టు నూపరెంటెండెంటుగారికి అందే లోపుగానే చేసేను మీసంగతి ఆయనకు తెలియజేస్తాను.”



“అయ్యా నా దూకటి నేను చేస్తున్నాను”

“ఇదెక్కడిగ్రహచారం?”

“ఇప్పు డిక్కడున్నవాళ్ల గ్రహచారం ఏదైనా వక్రంగా ఉంటే తప్పకుండా మీదేఉంది. మీరు వారంటులేకుండావచ్చారు. నన్నీవిధంగా నానాప్రశ్నలు వేస్తున్నారు. ఇప్పు డీసంగతి నూపరం తెండేంటుగారికి నేను ిపోర్టుజేయకుండా మీరు నన్నిప్పుడు క్షమాపణ కోరుకోవలసివుంది.”

ఇన్ స్పెక్టరు తెల్లబోయెను.

“మాస్తే తమరే మాపైన సి. ఐ. డి. లాగున్నారు. తమకు శ్రమయిచ్చినందులకు మన్నించండి. వారంటులేకుండా మీయింటికి పరిశోధననిమిత్తం యిక రాను. ఈసారికి క్షమించండి.” అని భిన్న వదనముతో రాజశేఖరరావు గారివద్ద సెలవుతీసుకుని ఇన్ స్పెక్టరు వెడలిపోయెను.

౬

క్లోరోఫారము రుమాలు

“నాకు ఒక దురభ్యాసంవుంది. రాత్రిపన్నెండు గంటలుదాటితేనేగాని నిద్రపోను. ఎందుకై నాఅవసరం వుంటే ఈటేబుల్ బెల్ కొడితే వస్తాను. అవతలితట్టున నున్న పుస్తకాలగదిలో నిద్రపట్టేవఱకు కాలక్షేపం చేయ్యాలనివుంది.” అని నాయంగీకారమునుబొంది భర్త గారు వెడలిపోయిరి. నాకు నిద్రపట్టినది. క్రొత్తచోట పంకుకొనుటచేతనో యేమోకాని ఆకస్మికంగా మెలకువవచ్చిచూచితిని. గదిలో నెవ్వరను లేరుకాని గడియారమువంక చూడగా పదకొండున్నరగంట లైనది. ఆవలిదెసనున్న కిటికీచట్రము (Shutters) ల నెవ్వరో తెరచి యాశించిచూచుచున్నట్లు నాకు చప్పుడయ్యెను. నేను కదలకుండా ఆవైపునకే చూడసాగితిని. తప్పక ఎవడో మనిషి యున్నాడని తెలిసికొంటిని. నాచేతుల ప్రయత్నముగ బల్లమీదకున్న గంటపై వ్రాలెను. ఖంఠ మనిశబ్ద మయ్యెను. నేను గవాక్షమునొద్దకు బోయి తలుపులను తెఱచిచూచితిని. మేడకు సమీపముననున్న చెట్టు

నుండి ఎవడో క్రిందికి తోటలోనికి పరుగెత్తుచున్నట్లు నాకు గానవచ్చెను.

“ఏమిఇంకను నిద్రపోలేదా?” అని గదిలో ప్రవేశించుచు నాభర్తగా రనిరి.

“చూడండి, ఎవడో పాటిపోవుచున్నాడు. ఈ కిటికీవద్ద క్రిందవచ్చి వీనినాడించి చూచుచుండగా నాకు మెలకువ వచ్చినది. ఆచెట్టునుంచి ఉఱుకుచుండగా చూశాను. ఆచెట్టెక్కే మేడమీదకు వచ్చాడేమో?”

నాభర్తగారు దూరమున పాటిపోవుచున్న మనుష్యునిజూచి టీచ్చవకిపోయిరి. వెంటనేనాఖరులను బిలిచి పెట్రోమేక్స్ లైట్ ఒకటియు, కొన్ని ఎలక్ట్రిక్ టార్చిలను దీసుకొని తోటలోనికిబోయి నలుగలంకులను పరిశోధించిరి. వారంత గడబడచేయుచుండగ ఆరాత్రి వేళ నాగవాక్షముపై నట్లు వ్రాలినపక్షి వారెంత వెదకినను ఆగుపించకుండా పాటిపోయెను.

మఱునాటి రాత్రి మఱింత గందరగోళముగ గడపవలసినదాన నయితిని. నాటిరాత్రి దొంగ లెవ్వరును చెట్టుకుబట్టి మేడపయి కెక్కిరాకుండా మధ్యాహ్నమే దానిని గొట్టిచివ్వెచితిని. పరుండునపుడు ప్రక్కనున్న ఎలక్ట్రిక్ ఫాన్ ను సవించుచుండగా ప్రమాదమున చేయితగిలి రెండత్రురవుసీసాలు పగిలిపోయినవి. దాసీని బిలిచి గాజుముక్క లెత్తించివేసితిని గాని ఘాతైన అత్తరుల వాసన నాపాన్పువద్ద నుండి పోయెను. ఆయత్తరుల కెరటములలో నిద్రాభారమున మునిగిపోతిని. అప్పుడు కల లొకటివెంబడి యొకటి మొదలును తుదయును లేకుండా దొంగలనుగూర్చియు, దొంగనోట్లనుగూర్చియు, సి. ఐ. డి. ఇన్ స్పెక్టరును గూర్చియు వట్టియడచివలె నామనస్సున నల్లుకొనిపోవుచుండెను. చేయియెత్తుపొడవున నున్న నోట్లకట్టలమీద రంగాచారి నిలబడి రుసరుసలాడుచుండెను. నాభర్త గారు జేబులోనుండి ఒక నోట్లకట్టను దీసి రంగాచారి మొగముమీద గొట్టిరి. ఆకస్మికముగా ఆనోట్లకట్టలన్నియు తగులబడ నారంభించెను. రంగాచారి క్షమిం

చండి, బాబు! మీ చెప్పలు మోస్తాను. 'అని కాళ్లు చేతులు పట్టుకొని బతిమాలుచు కూలబడిపోయెను.

హఠాత్తుగా నాకు మెలకువవచ్చెను. ఎవ్వరో నన్ను చేతులతో గట్టిగా నడిమిపట్టుకొనిరి. గది యంధ కారబంధురముగా నుండెను. నాభర్తగారు కారు. వాడెవ్వడో ఎంతసాహసికుడో గాని మెలకువ విచ్చి ఆయు త్తరక్షణమున నాపై నెంతఘోరముగనైన పడి పోవుచున్నట్లు నాకు దోచెను. జపానువారి 'జియు జిట్సు' పదతులను మదరాసులో కొంత తెలిసికొని యుండుటచేత ఆగుండగుని గడ్డము నొకముష్టిప్రహారమున నా యావచ్చక్తియు నుపయోగించి యావలకు త్రోసివైచితిని. నాయంసద్యయమును విడిచి వాడు శయ్యప్రక్క క్రింద కొరగిపోయెను. నేను లేచి పాన్పు డిగి ఈవకు వచ్చితిని. కేకలువేయుటకుగూడ నాను సమయస్ఫూర్తి లేకుండ ఆయంధకారమున గోడను దడిమికొనుచు విద్యుద్దీపమును వెలిగింప నాతురత పడుచుంటిని. ఈలోపున అట్లు కూలబడిన ఆవ్యక్తి ఎక్కడ కోదారలును బోయినట్లు చప్పుకు వినిపించెను. నేను దీపమును వెలిగించితిని. ఎవ్వరను గదిలో లేక. గది తలు పొకటి తెరిచిబడి యుండెను. నేనాతలుపువద్దకు బోయి చూచితిని. ప్రక్కనున్న గదినిదాటి వాడు పరుగిడి పోవుచుండెను. నేను బల్లపైనున్న గంటను మ్రోగించి తిని. ౧౨ గంట లింకను కాలేదు. పకండుటకుముందు మెడలోనికొన్ని యాభరణములను దీసి బల్లపై నుంచి తిని. అవి అట్లే యున్నవి. నాభర్తగారువచ్చి సర్వ

మును దెలిసికొని ఎలక్ట్రిక్ లాక్చేతబట్టుకొని ఆమనిషి పాటిపోయినవైపుకు బోయి వారు పరిశోధన మారంభించిరి. వరండాలోనికి బోయి చూడగా అక్కడ నిచ్చెనయొకటి నేలనుట్టుమునకు జేరవేయబడియుండెను. చేతిలోని విద్యుద్దీపము నన్ని దెసలకును దిప్పిచూచితిమి గాని ఎవ్వడునుకానుపించలేదు. తోటకవ్యలితోడ్డుమీద అప్పుడేబయలుదేరుచున్న మోటార్ కారు ధ్వనివలె మాకు వినిపించుటయేకాక నిర్మానుష్యముగ మిగుల నిశ్శబ్దముగానున్న ఆ నిశీధసమయమున నెక్కడికోపోవుచున్నట్లు మాకు శ్రవణగోచరమయ్యెను.

"తులువ! నిన్ను వచ్చినవాడే కాబోలును. పట్టుకొన్నయెడల మెడ విరుగ గొట్టియుండును." అని నాభర్తగారు ప్రధానేశమున ననిరి.

పడకగదిలోనికివచ్చి చూచులప్పటికి శయ్యకును బల్లకును నడుమ లేడిస్ పర్చువలె నేదో పడియుండెను. దానిని పైకి తీసి చూచితిని. పైకి నాంగ్లమున 'క్లొరోఫారం' అని చిన్నచీటిపై వ్రాసియుండెను.

"ఇదేమి! క్లొరోఫారమేమిటి? హత్యజేయుటకు దెచ్చినాడా? లేక దీనితో మరేమి ఘోరమును చేయదలచుకొన్నాడు?" అని యాశ్చర్యముననంటిని. "సీసాలో నుండవలసిన క్లొరోఫారం యిందులో ఎట్లా తెచ్చాడు? లోపల జేబుకమాలువలె నున్నది. క్లొరోఫారమునందు తడిపి తెచ్చాడుకాబోలు. వీనుమానవుడా. లేక పిశాచమా?"

(ఇంకా ఉన్నది.)